



लैङ्गिक हिंसा सम्बोधनका लागि सिफारिस/प्रेषण प्रणाली निर्देशिका,

२०७९



बगनासकाली गाउँकार्यपालिका
गाउँ कार्यपालिकाको कार्यालय
चिर्तुङधारा, पाल्पा

बगनासकाली गाउँपालिकाको
लैङ्गिक हिंसा सम्बोधनका लागि सिफारिस प्रणाली निर्देशिका, २०७९

लैङ्गिक हिंसा प्रभावित महिला तथा बालबालिकालाई केन्द्रविन्दुमा राखि उनीहरूलाई छिटो र प्रभावकारीरूपले मनोसामाजिक सेवा, चिकित्सक सेवा र कानूनी सेवा, सीपमूलक तालिम तथा आय-आर्जनमा सहयोग, दुर्यसनी पुनःस्थापनाका साथै पारिवारिक तथा सामाजिक पुनःमिलन, पुनःएकीकरणका सहयोग पुर्याउनका लागि बगनासकाली गाउँपालिकाको कार्यालयद्वारा यो "लैङ्गिक हिंसा सम्बोधनका लागि सिफारिस प्रणाली निर्देशिका, २०७९" तयार पारिएको छ। यो निर्देशिका बगनासकाली गाउँ कार्यपालिकाको बैठकले स्वीकृत गरे पश्चात लागू हुनेछ।

नेपालले महिला अधिकारको संरक्षण र सम्बर्द्धनका लागि महिला विरुद्ध हुने सबै प्रकारका भेदभाव उन्मूलन सम्बन्धी महासन्धी (CEDAW) र संयुक्त राष्ट्र संघको सुरक्षा परिषदको प्रस्ताव नं १३२५ र १८२० (UNSCR 1325, 1820) आदि जस्ता विभिन्न अन्तर्राष्ट्रिय दस्तावेजहरूमा प्रतिबद्धता जनाईसकेको छ। नेपालको संविधान, २०७२ को धारा-३८ मा महिला अधिकारलाई मौलिक हकको रूपमा व्यवस्था गरिएको छ। स्थानीय सरकार संचालन ऐन, २०७४ मा पनि विभिन्न जिम्मेवारीको व्यवस्था गरेको छ। त्यसै गरी घरेलु हिंसा (कसुर र सजाय) ऐन, २०६६ मा भएका प्रावधान अनुसार र स्थानीय सरकार संचालन ऐन, २०७४ को परिच्छेद १५ दफा १०२ को उपदफा १ र २ मा उल्लेख भएको अधिकार बमोजिम लैङ्गिक हिंसाबाट प्रभावित व्यक्तिहरूलाई एउटा सेवा प्रदायकबाट अन्य सम्बन्धित सेवा प्रदायकमा पठाई समयमै उचित र प्रभावकारी सेवा प्रदान गर्न यो सिफारिस प्रणाली निर्देशिका तयार पारिएको छ।

यस सिफारिस प्रणालीको उद्देश्य लैङ्गिक हिंसाका सवालहरूको सम्बोधनका लागि सक्रिय रूपमा कार्य गर्न स्थानीयस्तरमा कार्यरत सम्बन्धित निकायहरूलाई परिचालन गरी एकीकृत रूपमा सेवा पुर्याउने र महिला अधिकार संरक्षणका लागि रणनीतिक रूपमा उच्च प्राथमिकताका साथ क्रियाशील रहने हुनेछ। प्रभावितको सुसूचित सहमतिमा मात्र सेवा र सुविधा उपलब्ध गराइनेछ र व्यक्तिको सम्पूर्ण विवरण गोप्य राखिनेछ।

१.संक्षिप्त नाम र प्रारम्भ:

यस निर्देशिकाको नाम "लैङ्गिक हिंसा सम्बोधनका लागि सिफारिस/प्रषेण प्रणाली निर्देशिका, २०७९" रहने छ।

२. परिभाषा:

विषय र प्रसङ्गले अर्को अर्थ नलागेमा यस निर्देशिका:

- क) "लैङ्गिक हिंसा प्रभावित व्यक्ति" भन्नाले कार्यस्थलमा हुने यौनजन्य दुर्यवहार, सामाजिक कुरीतिजन्य व्यवहार लगायत लैङ्गिक आधारमा हुने हिंसाबाट प्रभावित तथा पीडित व्यक्ति सम्झनु पर्दछ।
- ख) "सिफारिस प्रणाली वा प्रषेण प्रणाली" भन्नाले लैङ्गिक हिंसाबाट प्रभावित व्यक्तिहरूलाई समयमै, उचित र प्रभावकारी सेवा प्रवाह गर्न एउटा सेवाप्रदायकबाट अन्य सम्बन्धित सेवाप्रदायकमा पठाउने व्यवस्थित संयन्त्र सम्झनु पर्दछ।
- ग) "घटना व्यवस्थापक" भन्नाले केसलाई दर्ता गर्न र केसको समापन नहुन्जेलसम्म सम्पर्क व्यक्तिको रूपमा काम गर्ने आधिकारिक व्यक्ति सम्झनु पर्दछ।
- घ) "प्राथमिक सेवा प्रदायक" भन्नाले केसको आवश्यकता हेरेर उपलब्ध सेवा तथा सहयोग प्रदान गर्ने निकाय सम्झनु पर्दछ।
- ङ) "निर्णयकर्ता वा आधिकारिक व्यक्ति" भन्नाले केसलाई दर्ता गर्ने वा नगर्ने साथै केसलाई औपचारिक रूपमा समापन गर्ने आधिकारिक व्यक्तिलाई निर्णयकर्ता वा आधिकारिक व्यक्ति सम्झनु पर्दछ।

३. निर्देशिकाको उद्देश्य:

- क) लैडिगक हिंसाका सवालहरुको सम्बोधनका लागि सक्रिय रूपमा कार्य गर्ने
- ख) स्थानीयस्तरमा कार्यरत निकायहरुलाई परिचालन गरी एकीकृत रूपमा प्रभावितहरुलाई छिटो छरितोका साथै प्रभावकारी सेवा प्रवाह गर्ने
- ३) हिंसा प्रभावितलाई तत्कालिन र दीर्घकालिन आवश्यकतानुसार सहयोग पुर्याउने
- ४) हिंसा प्रभावितलाई छिटो छरितो र सहज सहयोग पुर्याउन सम्बद्ध निकायहरु बीच समन्वय स्थापना गर्ने
- ५) विशेष गरी महिला, बालिका तथा अन्य लैडिगक हिंसा प्रभावितको अधिकारको संरक्षणका लागि रणनीतिक रूपमा उच्च प्राथमिकताका साथ क्रियाशील रहने।

४. प्रमुख सवाल:

यस बगनासकाली गाउँपालिकामा लैडिगक हिंसासँग सम्बन्धित सवालहरु पहिचान गरिएका छन्:

सि.नं	सवालहरु	स्वरूपहरु
१	घरेलु हिंसा	<p>शारीरिक यातना: कुटपिट गर्ने, गैर कानूनी थुनामा राख्ने, शारीरिक चोट पुर्याउने, तेजाब वा यस्तै प्रकारका अन्य पदार्थ छर्किइ वा सो पदार्थले पोली, डामी जीउमा पीडा पुर्याउने वा अनुहार वा शरीरको कुनै अंग कुरूप पारीदिने वा यस्तै अन्य कुनै काम गर्ने वा गराउने कार्य।</p> <p>मानसिक यातना: शारीरिक यातनाको डर धाक देखाउने वा धम्की दिने, त्रासपूर्ण व्यवहार गर्ने, गालीगलौज गर्ने, झुट्टा बात लगाउने, घरबाट निकाला गर्ने, वैचारिक, धार्मिक, साँस्कृतिक, प्रथा परम्पराका आधारमा भेदभाव गर्ने, रूप, रंग, शारीरिक बनावट तथा कुनै रोग लागेको आधारमा अपमानित गर्ने, मानसिक तनाव दिने, आत्महत्या गर्न दुरुत्साहन गर्ने वा आत्महत्या गर्न परिस्थिती खडा गर्ने कार्य।</p> <p>यौनजन्य यातना: यौनजन्य प्रकृतिको दुर्व्यवहार, अपमान, हतोत्साह वा आत्मसम्मानमा चोट पुर्याउने वा सुरक्षित यौन स्वास्थ्यमा आघात पुग्ने कुनै पनि कार्य।</p> <p>अर्थिक यातना: अर्थिक यातनाभित्र सगोल वा निजी सम्पतिको प्रयोग गर्न, रोजगारी गर्न वञ्चित, अर्थिक श्रोत माथि नियन्त्रण तथा श्रोत र साधनको पहुँच वा प्रयोग गर्नमा वञ्चित गर्ने कार्य।</p>
२	यौन दुर्व्यवहार, जबरजस्ती करणी	<p>यौन दुर्व्यवहार: मन्जुरी बिना करणीका आशयले समातेमा वा निजको संवेदनशील अङ्ग छोएमा वा छुन प्रयास गरेमा, निजको भित्री पोशाक खोलेमा वा खोल्ने प्रयास गरेमा, निजले लगाउने भित्री पोशाक लगाउन वा फुकाल्न कुनै किसिमले बाधा अवरोध गरेमा वा निजलाई अस्वभाविक रूपमा कुनै एकान्त ठाउँमा लगेमा, यौन सम्बन्धी आफ्नो अंग निजलाई छुन वा समाउन लगाएमा, निजसंग अशिलल वा अन्य त्यस्तै प्रकारको शब्द मौखिक, लिखित वा साँकेतिक रूपमा वा विद्युतीय माध्यमबाट प्रयोग गरेमा, अशिलल चित्र वा तस्वीर देखाएमा, यौनका आशयले जिस्क्याएमा वा हैरानी दिएमा वा निजसंग अस्वभाविक, अवाञ्छित वा अमर्यादित व्यवहार गर्ने।</p> <p>जबरजस्ती करणी: जबरजस्ती यौन सम्पर्क गर्न, यौनजन्य दुर्व्यवहार, यौन यातना, यौन शोषण, वैवाहिक बलात्कार।</p>
३	बाल-विवाह	बीस वर्ष नपुग्दै वा कानूनले तोकेको उमेर भन्दा पहिला विवाह गर्ने गराउने कार्य
४	दाइजो प्रथा	कानून विपरित विवाहमा नगद तथा जिन्सी सामान दिने र लिने कार्य
५	घुम्तो/बुर्का प्रथा	महिलाले अरुलाई आफ्नो अनुहार तथा कपाल नदेखाउने प्रचलन
६	बोक्सी आरोप	कानून विपरित बोक्सो वा बोक्सीको आरोप लगाउने तथा आरोपित व्यक्तिलाई क्रुर अमानवीय वा अपमानजनक व्यवहार गर्ने बोक्सीको आरोपमा घरबाट निकाला गर्ने, मलमूत्र खुवाउने, चारपाटा मोइने कार्य

५. सिफारिस प्रणाली अन्तर्गत उपलब्ध गराईने सेवाका क्षेत्रहरु र जिम्मेवार निकायहरु:

यस बगनासकाली गाउँपालिका अन्तर्गत लैडिगक हिंसा प्रभावितहरुको संरक्षण तथा स्याहारका लागि यस सिफारिस प्रणाली अन्तर्गत निम्न बमोजिमका क्षेत्रहरुमा आवश्यक सेवाहरु उपलब्ध गराईनेछ साथै उक्त सेवाको लागि सम्भावित सेवा प्रदायकहरु निम्नानुसार रहेका छन्:

५.१ सिफारिस प्रणाली अन्तर्गत उपलब्ध गराउने प्रमुख सेवाहरु निम्नानुसार हुनेछ:

- क) मनोसामाजिक सेवा वा सहायता
- ख) सुरक्षा/संरक्षण/आवास सेवा
- ग) चिकित्सक सेवा वा सहायता
- घ) कानूनी सेवा वा सहायता
- ङ) सीपमूलक तालिम वा व्यवसाय सञ्चालन सहयोग
- च) शिक्षामा सहयोग
- छ) उद्दार तथा पुनःस्थापना एवं पुनः एकीकरण सेवा

५.२ सिफारिस प्रणालीका सहयोग क्षेत्रका मुख्य जिम्मेवारीहरु:

क) मनोसामाजिक सेवा र सहायता:

१. जानकारी प्रदान गर्ने
२. मनोविमर्श प्रदान गर्ने
३. भावनात्मक सहायता

४. प्रभावित व्यक्तिहरुको नजिकको सम्पर्कमा रहने र उनीहरुलाई सक्दो सहायता, सहानुभूति र गोप्य सेवाहरु प्रदान गर्ने

ख) सुरक्षा/संरक्षण/सुरक्षित आवास सेवा:

१. प्रभावित व्यक्तिहरु तथा साक्षीहरुको सुरक्षा र संरक्षण
२. अनुरोध गरिएको खण्डमा घटनाको अनुसन्धान
३. सुरक्षाको सुनिश्चतताका लागि आशंका गरिएको दोषीलाई प्रकाउ गर्ने
४. यदि प्रभावित व्यक्तिले कानूनी रुपमा प्रक्रिया अगाडि बढाउन चाहेमा आवश्यक प्रक्रिया शुरु गर्ने
५. प्रभावितलाई आवश्यकता छ भने सुरक्षित आवास गृहको सेवा उपलब्ध गराउने
६. यदि आवश्यक परे वैकल्पिक सुरक्षित आवास गृह उपलब्ध गराउने
७. प्रभावितको सुरक्षा योजना निर्माण गर्ने
८. आवश्यकता अनुसार प्रेषण गर्ने

ग) चिकित्सा सेवा वा सहायता:

१. प्रभावितको शारीरिक तथा मानसिक चेकजाँच तथा मेडिकल रिपोर्ट तयार गरी सुरक्षित राख्ने
२. यौन रोगहरु जस्तै: यौन प्रसारित रोग (एस.टी.आई) एच.आई.भी एड्सको चेकजाँच तथा रोकथाम गर्ने(पोष्ट एक्सपोजर प्रोफाइलेक्सिस)
३. अनिश्चित गर्भ पतन गर्ने
४. मानसिक आघातमा परेका व्यक्तिहरुलाई प्रभावकारी उपचार तथा मनोविमर्श सेवा दिने
५. उपयुक्त सेवा सुविधा पाईने ठाउँमा प्रेषण गर्ने
६. प्रभावित व्यक्तिले वा अदालतले चाहेको खण्डमा चिकित्सासंग सम्बन्धित निष्कर्ष बार् अदालतमा स्पष्टसंग भन्ने
७. प्रभावित व्यक्तिको निरन्तर हेरविचार गर्ने

घ) कानूनी सेवा वा सहायता:

१. प्रभावित व्यक्तिलाई मुद्दा अगाडि बढाउनुको फाइदा तथा अवरोधहरुको बारेमा राम्रोसंग बुझाउने

२. प्रभावितलाई न्यायिक प्रक्रियामा लाग्ने समय, खर्च, प्राप्त गर्ने न्याय, हुन सक्ने हार जस्ता विषयमा प्रष्टसंग बुझाउने

३. प्रभावित व्यक्ति र साक्षी दुवैलाई कानूनी सल्लाह र सहायता दिने

४. आवश्यकता अनुसार निःशुल्क कानूनी सहायता उपलब्ध गराउने

ड) सीपमूलक तालिम तथा व्यवसाय सञ्चालन सहयोग:

१. प्रभावितको आवश्यकताको आधारमा सीपमूलक तालिम प्रदान गर्ने निकाय खोजी गर्ने

२. जोखिमहरु कम गर्ने तथा प्रभावितको आत्मनिर्भरताका लागि सीप, तालिम तथा आय-आर्जनका क्रियाकलापहरु गर्न सहयोगको खोजी गर्ने

च) शिक्षामा सहयोग:

१. प्रभावितलाई शैक्षिक सहयोगको लागि समन्वय गर्ने

२. प्रभावित प्रत्येक आश्रयमा बसेका बालबालिकाहरुलाई शैक्षिक सहयोगको लागि पहल गर्ने

छ) दुर्व्यसनी पुनःस्थापना सहयोग:

१. लैडिगक हिंसाका कारण दुर्व्यसनीमा लागेकाहरुका लागि पुनःस्थापना गर्नलाई आवश्यक पहल गर्ने

ज) उद्दार तथा पुनःस्थापना एवं पुनःएकीकरण सेवा:

१. लैडिगक हिंसा प्रभावितहरुको उद्दार गर्न समन्वय गर्ने

२. पारिवारिक, सामाजिक तथा सामुदायिक पुनःस्थापना एवं पुनःएकीकरण गर्न आवश्यक सहयोग गर्ने

६) लक्षित समूह:

१. सबै किसिमका लैडिगक हिंसाबाट प्रभावित व्यक्तिहरु

२. विशेष गरी लैडिगक हिंसाको जोखिमयुक्त परिस्थितीमा रहेका बेवारिसे एवं शारीरिक तथा मानसिक रूपले अशक्त महिला तथा बालबालिका

३. लैडिगक हिंसाबाट प्रभावित भई मानसिक स्वास्थ्यमा गम्भिर समस्या उत्पन्न भएका कारणले घर वा सार्वजनिक स्थानमा अलपत्र तथा बेवारिसे अवस्थामा बगनासकाली गाउँपालिकाभित्र फेला परेका व्यक्तिहरु

ब) बगनासकाली गाउँपालिकाको विद्यमान संयन्त्र तथा संस्थाहरु र तिनीहरुको सेवा नक्साँकन:

यस बगनासकाली गाउँपालिका अन्तर्गत लैडिगक हिंसा प्रभावितलाई मनोसामाजिक सेवा वा सहायता, सुरक्षा/संरक्षण, चिकित्सा सेवा वा सहायता, कानूनी सेवा वा सहायता, सीपमूलक तालिम तथा आय-आर्जन सहयोग, शिक्षामा सहयोग, दुर्व्यसनी पुनःस्थापना र पारिवारिक तथा सामाजिक पुनःमिलन सहयोग प्रदान गर्न अनुसूची १ मा सहयोगी निकायहरुको नक्साँकन उल्लेख गरिएको छ र यो नक्साँकन अधिक रुपमा अद्यावधिक गरिनेछ।

८. सेवा प्रदायकको भूमिका:

लैडिगक हिंसा प्रभावित र उनीहरुका परिवारको घटना व्यवस्थापन अन्तर्गत स्याहार योजनाको खाका तयार गरी घटना व्यवस्थापकलाई उपलब्ध गराउनुका साथै प्रभावितलाई आवश्यक सेवा जुटाउन सहजीकरण गर्नुका साथै उपलब्ध सेवा प्रदान गर्न, प्रभावितलाई तत्काल संरक्षण दिन र परिवार तथा समाजमा पुनःस्थापना गर्ने गराउने कार्यका लागि प्राथमिक सेवाप्रदायक छनौट गरी सम्झौता गरिनेछ। उक्त प्राथमिक सेवाप्रदायकहरु आवश्यकता अनुसार थपघट गरिनेछ। यस बगनासकाली गाउँपालिका अन्तर्गत छनौट गरिएका प्राथमिक सेवाप्रदायकहरु अनुसूची २ मा उल्लेख गरिएको छ।

९. बगनासकाली गाउँपालिकास्तरको लैडिगक हिंसा सम्बोधन संयन्त्र:

क) लैडिगक हिंसा पीडितको सम्बोधनको लागि बगनासकाली गाउँपालिकास्तरमाम देहाय बमोजिमको संयन्त्र बनाइनेछ:

१) घटना व्यवस्थापक: बगनासकाली गाउँपालिकाको महिला बालबालिका तथा ज्येष्ठ नागरिक शाखाको तोकिएको व्यक्ति घटना व्यवस्थापकको रुपमा छनौट गरिनेछ।

२) प्राथमिक सेवा प्रदायक: बगनासकाली गाउँपालिकाकास्तरमा कार्यरत सम्बन्धित सहयोगी निकायहरुलाई बगनासकालीगाउँपालिकाको प्राथमिक सेवा प्रदायकको रूपमा छनौट गरिनेछ।

३) अधिकारिक व्यक्ति वा निर्णयकर्ता: न्यायिक समितिको संयोजकलाई अधिकारिक व्यक्ति तथा निर्णयकर्ताको रूपमा जिम्मेवारी रहनेछ।

ख) लैङ्गिक हिंसा सम्बन्धन संयन्त्रको काम, कर्तव्य र अधिकार:

- घटनाको पहिचान तथा दर्ता: घटना व्यवस्थापकले केस दर्ता गर्नेछ र फाइल खडा गरी प्रमाणिकरणको लागि निर्णयकर्तालाई पठाउनेछ। यो प्रक्रिया प्रभावितको सुसूचित सहमतिमा हुनेछ र प्रथम चरणमा पीडितको सुरक्षा र गोप्यनीयतालाई ध्यान दिइनेछ।
- प्रभावित र परिवारको लेखाजोखा: यो कार्यको लागि छनौट गरिएका प्राथमिक सेवाप्रदायकलाई तोकिनेछ। प्राथमिक सेवाप्रदायक तालिम प्राप्त हुनु पर्नेछ। उक्त प्राथमिक सेवाप्रदायकले पीडित र परिवारको लेखाजोखासहित स्याहार योजनाको खाका तयार पारी घटना व्यवस्थापकलाई बुझाउनेछ र घटना व्यवस्थापकले निर्णयकर्तालाई बुझाउनेछ।
- स्याहार र योजना निर्माण: लेखाजोखा र स्याहार योजनाको खाकाको आधारमा निर्माणकर्ताले केस कन्फ्रेन्स बोलाईनेछ। उक्त केस कन्फ्रेन्समा ३ जनासहित, परिवारका मान्छे र सम्बन्धित सेवा प्रदायकलाई बोलाईनेछ र स्याहार योजनालाई अन्तिम रूप दिइनेछ। उक्त कार्य गोप्य हुनेछ।
- स्याहार योजनाको कार्यान्वयन: स्याहार योजनाको कार्यान्वयन प्राथमिक सेवाप्रदायकले गर्नेछ। स्याहार योजना शुरुवातमा धेरै काम गर्नुपर्ने हुनेछ भने विस्तारै काम हुँदै जानेछ।
- स्याहार योजनाको ताकेता तथा समीक्षा: स्याहार योजनाको ताकेता तथा समीक्षा घटना व्यवस्थापकले गर्नेछ। यदि स्याहार योजनाले प्रभावकारी रूपमा काम गरेन भने पुनः केस कन्फ्रेन्स बोलाएर योजनालाई परिमार्जन गरिनेछ।
- समापन: घटना व्यवस्थापकको प्रतिवेदनको आधारमा केसको समापन गर्नेछ।

ग) सिफारिस प्रणाली:

लैङ्गिक हिंसा प्रभावितलाई तत्काल सहयोग पुर्याउन आवश्यकता अनुसार गाउँपालिकास्तरमा निम्न बमोजिमको व्यवस्थित सिफारिस प्रणाली स्थापित गरिनेछ:

मनोसामाजिक सेवा वा सहायता	सुरक्षा/संरक्षण सहायता	चिकित्सा सेवामा सहायता	कानूनी सेवा वा सहायता	सीपमूलक तालिम वा आयआर्जन सहयोग	शिक्षामा सहयोग	दुर्वस्यनी पुनःस्थापना	पारिवारीक तथा सामाजिक पुनःमिलन, पुनःएकीकरण
मनोविमर्श सेवा	सुरक्षा तथा संरक्षण प्रदान	औषधी उपचार	कानूनी परामर्श सेवा	जिविकोपार्जन सहयोग	शैक्षिक सहयोग	पुनःस्थापना सेवा	पुनःमिलन, पुनःएकीकरण
मनोविमर्शकर्ता	प्रहरी तथा संरक्षण गृह	स्वास्थ्यकर्मी	कानूनी व्यवसायी	सहयोगी निकाय	शैक्षिक संस्था	पुनःस्थापना केन्द्र	सहयोगी निकाय
मनोसामाजिक स्याहार केन्द्र, संघ/संस्था, अस्पताल	महिला बालबालिका तथा ज्येष्ठ नागरिक सेवा केन्द्र, प्रहरी र संरक्षण गृह	अस्पताल, एकद्वार संकट व्यवस्थापन केन्द्र	निजी कानूनी व्यवसायीहरु, नेपाल बार एसोसिएसन, जिल्ला कानूनी सहायता समिति, वैतनिक सरकारी कार्यालय	पलिका र अन्य सहयोगी संघ/संस्थाहरु	विद्यालय, पलिका र अन्य सहयोगी संघ/संस्थाहरु	पुनःस्थापना केन्द्र, पलिका र अन्य निकाय	पलिका र सहयोगी सं/संस्थाहरु
निरन्तर मनोसामाजिक सेवा सम्बन्धी कार्य	समुदाय तथा परिवारमा पुनःस्थापना	थप औषधी उपचार र औषधी उपचार सम्बन्धी कार्य	कानूनी सहायता सम्बन्धी निकायसम्म पहुँच	व्यवसायको लागि प्रविधिक सहयोग र बजारीकरण	थप शैक्षिक सहयोग	पारिवारीक तथा सामाजिक पुनःस्थापना	पारिवारीक तथा सामाजिक पुनःस्थापना, पुनःएकीकरण

घ) लैडिगक सम्पर्क व्यक्ति (focal person) तोकिदने:

संयन्त्रको सम्पर्क व्यक्ति बगनासकाली गाउँ कार्यपालिकाको कार्यालय अन्तर्गत महिला बालबालिका तथा ज्येष्ठ नागरिक शाखाको तोकिएको व्यक्ति हुनेछ साथै प्राथमिक सेवाप्रदायकहरुले समेत सम्पर्क व्यक्ति तोकि बगनासकाली गाउँपालिकाको कार्यालयको सम्बन्धित शाखालाई जानकारी गराउनु पर्नेछ।

१०. बजेट व्यवस्थापन:

सिफारिस संयन्त्रको लागि आवश्यक पर्ने श्रोत साधनको व्यवस्था गाउँपालिकाले आफै र सम्बन्धित निकायहरु मार्फत गराउनेछ।

११. बाधा अड्काउ फुकाउने अधिकार:

यस कार्यविधिको कार्यान्वयनमा कुनै बाधा आई परेमा कार्यपालिकाले बाधा अड्काउ फुकाउन सक्नेछ।

१२. प्रचलित कानून बमोजिम हुने:

यस कार्यविधिमा उल्लेख गरिएका व्यवस्थाहरु संघीय र प्रदेश कानूनसंग बाझिएको खण्डमा बाझिएको हदसम्म संघीय र प्रदेश कानून बमोजिम हुनेछ।

廣東省教育廳

姓名	性別	籍貫	學歷	現任職務	備註

廣東省教育廳

姓名	性別	籍貫	學歷	現任職務	備註

अनुसूचि-३
सेवा/सहयोग सिफारिस फाराम

सिफारिस मिति:.....

घटना दर्ता नं:.....

सिफारिस गरिएको संस्था/निकाय:

संस्था/निकायको नाम:

ठेगाना:

यस फाराममा उल्लेखित विवरण बमोजिमको प्रभावितलाई आवश्यक सहयोग र सेवा उपलब्ध गराउनका लागि त्यस संस्था/निकायमा सिफारिस गरिएको छ।

१. प्रभावित र उसको पारिवारीक लेखाजोखा, स्याहार योजना, सेवाको लागि सिफारिस र घटना:

नाम थर:

लिङ्ग:

जन्म मिति:

उमेर:

उल्लेखित प्रभावित प्रतिको सहयोग र सेवा समापन नभएसम्म निरन्तर अनुगमन गरी प्रतिवेदन पठाउन हुन अनुरोध गरिन्छ।

२. प्रभावितको विवरण:

स्थायी ठेगाना: जिल्ला..... गा.पा/न.पा..... वडा नं..... टोल/गाउँ.....

अस्थायी ठेगाना: जिल्ला..... गा.पा/न.पा..... वडा नं..... टोल/गाउँ.....

३. प्रभावितको परिवारको सम्पर्क व्यक्ति:

परिवारको सम्पर्क व्यक्तिको सम्पर्क नं:

ठेगाना:

४. घटनाको संक्षिप्त विवरण:

.....
.....

५. प्रभावितको हालको शारीरिक, मानसिक, स्वास्थ्य तथा संरक्षणको अवस्था/स्थिती:

६. सिफारिस गरिएको सेवा, सहयोग तथा कारवाही (तालिकाहेरेर भर्ने)

७. आपतकालिन सहयोग र तत्काल कार्य आवश्यक: (क) छ (ख) छैन
भए

८. संलग्न कागजातहरू:.....

सिफारिस बुझिलिने:

हस्ताक्षर:

नाम थर:

नाता:

मिति:

सिफारिस गर्ने:

हस्ताक्षर:

नाम थर:

पद/आबद्धता:

मिति:

अनुसूचि-४
पीडित वा पीडितको पक्षबाट निवेदन फाराम

मिति:

श्री प्रमुखज्यू,
बगनासकाली गाउँपालिका, पाल्पा

विषय: आवश्यक सहयोग गरिदिने सम्बन्धमा।

उपर्युक्त सम्बन्धमा जिल्ला.....गा.पा/न.पा.....वडा नं.....

निवासी को श्रीमान/श्रीमति/छोरा/छोरी वर्ष.....को म/मेरो

श्री.....

(संक्षिप्तमा प्रदत्त विवरण र त्रैद्विगक हिंसाको प्रकृति लेख्ने) तपसिल अनुसारको सहयोगको आवश्यकता भएकोले सहयोग गरिदिनुहुन अनुरोध छ।

- | | | | |
|--|-----------------------------|-----------------------------------|------------------|
| १. मनोसामाजिक सहयोग | २. सुरक्षा वा संरक्षण सहयोग | ३. स्वास्थ्य उपचार सहयोग | ४. कानूनी सहायता |
| ५. सीपमूलक तालिम वा आय-आर्जन सहयोग
सामुदायिक पुनःमिलन, पुनःएकीकरण | ६. शिक्षामा सहयोग | ७. दुर्व्यसनी पुनःस्थापना केन्द्र | ८. पारीवारिक वा |

संलग्न कागजपत्रहरु:

निवेदक,
दस्तखतः
नाम थरः
ठेगानाः
मितिः
सम्पर्क नंः

अनुसूचि-५
रजिष्टरको नमूना खाका

सि. नं	सिफारिस गरिएको व्यक्तिको नाम थर	सिङ्ग	जातजाती	जिल्ला	न.पा/गा.पा	वडा नं	टोल/गाउँको नाम	सिफारिस पठाएको निकाय/संघ/संस्था	गरी	केसको प्रकार	केसको हालको अवस्था